

	મહત્તમ	લઘુત્તમ
નવસારી	૩૨.૦° સે.﻿ ૧૬.૦° સે.	૧૬.૦° સે.﻿ ૩૪.૦° સે.
આદવા	૩૪.૦° સે.﻿ ૧૪.૦° સે.	૩૨.૦° સે.﻿ ૧૩.૦° સે.
વલસાડ	૩૨.૦° સે.﻿ ૧૩.૦° સે.	૩૨.૦° સે.﻿ ૧૩.૦° સે.

નવસારી : **૯૪૨૬૧૮૯૫૩૩**
વાપી : **૯૯૦૯૯૯૫૨૧૧**
વલસાડ : **૯૯૭૯૭૫૫૭૫૫**
દમણ : **૯૯૯૮૯૬૩૨૨૫**

રવિવાર ૨૧ ડિસેમ્બર, ૨૦૨૫

૫

હુમલામાં ઈજાગ્રસ્ત નવસારી ડામેલના યુવકના મૃત્યુથી હોબાળો

હળપતિ સમાજના આગેવાનો, હિન્દુ સંગઠનના પ્રતિનિધિઓએ હોસ્પિટલ પહોંચી કડક કાર્યવાહીની માંગ કરી

નવસારી: જહાલપોર તાલુકાના ડામેલ ગામે હળપતિ યુવાન દીપક રાઠોડ પર થયેલા જીવલેણ હુમલાના કેસમાં સારવાર દરમિયાન મોત થતા મામલો ગંભીર બન્યો છે. ત્રણ દિવસ અગાઉ દીપક પર તેના જૂના માલિક અને તેના પુત્રો દ્વારા કુહાડી તેમજ લાકીઓથી હુમલો કરાયો હતો. ગંભીર રીતે ઘાયલ દીપકને નવસારી સિવિલ હોસ્પિટલમાં દાખલ કરવામાં આવ્યો હતો, જ્યાં ત્રણ દિવસની



પોસ્ટમોર્ટમ રિપોર્ટ અને અન્ય પુરાવાને આધારે કાર્યવાહી હાથ ધરાશે: પોલીસ

પોલીસનું કહેવું છે કે પોસ્ટમોર્ટમ રિપોર્ટ અને અન્ય પુરાવાના આધારે આગળની કાયદેસર કાર્યવાહી કરવામાં આવશે. હાલ વિસ્તારમાં કાયદો-વ્યવસ્થાની પરિસ્થિતિ જાળવવા પોલીસ બંદોબસ્ત ગોઠવવામાં આવ્યો છે.

સારવાર બાદ શનિવારે વહેલી સવારે તેનું મૃત્યુ થયું હતું. મૃત્યુ બાદ દીપકની પત્નીએ હુમલામાં સંડોવાયેલા તમામ આરોપીઓની ધરપકડ નહીં થાય

ત્યાં સુધી મૃતદેહ સ્વીકારવાનો ઈનકાર કર્યો હતો. જેના કારણે સિવિલ હોસ્પિટલમાં અંદાજે બે કલાક સુધી તણાવની પરિસ્થિતિ સર્જાઈ હતી. હળપતિ સમાજના

આગેવાનો, હિન્દુ સંગઠનોના પ્રતિનિધિઓ અને શહેરના આગેવાનો હોસ્પિટલ પહોંચ્યા હતા અને આરોપીઓ સામે કડક કાર્યવાહી કરવાની માંગ કરી હતી. અંતે પોલીસ અને વહીવટી તંત્ર દ્વારા તમામ આરોપીઓ સામે કાયદેસર કાર્યવાહી કરવાની ખાતરી અપાતા મૃતદેહ પરિવારને સોંપવામાં આવ્યો હતો. આ કેસમાં એસ.ટી./એસ.સી. સેલના ડી.વાય.એસ.પી. હરેશ ચાંદુ દ્વારા તપાસ કરવામાં આવી રહી છે. તપાસ દરમિયાન બે સગીર અને એક યુવાન સંડોવાયેલા હોવાનું સામે આવતા હસન નામના યુવાનની ધરપકડ કરવામાં આવી છે, જ્યારે એક સગીરને જુવેનાઈલ સુરત ખાતે ખસેડવામાં આવ્યો છે. અન્ય સંડોવાયેલા આરોપીઓની શોધખોળ ચાલુ હોવાનું પોલીસ દ્વારા જણાવવામાં આવ્યું છે.

નવસારીમાં હવામાન શુષ્ક અને શાંત, દિવસ દરમિયાન ગરમી યથાવત

નવસારી: નવસારી જિલ્લામાં 19 અને 20 ડિસેમ્બર દરમિયાન હવામાન મોટેભાગે શુષ્ક અને શાંત રહેવાના અનુમાન વચ્ચે 19 ડિસેમ્બરે મહત્તમ તાપમાન 33.0 ડિગ્રી સેલ્સિયસ અને લઘુત્તમ તાપમાન 15.8 ડિગ્રી નોંધાયું હતું. સવારના સમયે આદ્રતા 85 ટકા, જ્યારે સાંજના સમયે તે ઘટાડો થઈ 24 ટકા નોંધાઈ હતી. પવનની ગતિ 2.7 કિ.મી./કલાક રહી અને પવનની દિશા શાંત રહી હતી.

બંને દિવસોમાં સવારના સમયે ભેજ વધુ રહેતા હળવી ઠંડક અનુભવાશે, જ્યારે બપોર બાદ તાપમાન વધતા ગરમી અનુભવાઈ શકે છે. પવન શાંત રહેતા હવામાનમાં મોટા ફેરફારની શક્યતા નથી. કૃષિ કાર્ય અને દૈનિક જીવન પર હવામાનની અસર સામાન્ય રહેવાની સંભાવના છે.

વાપીમાં ડાયકેમ કંપનીમાં આગ લાગતા ભાગદોડ યાદીમાં નહીં હોય તેવા મતદારો પુરાવા સાથે ફોર્મ-6 ભરી શકશે



વાપી: વાપી જીઆઈડીસીના થર્ડ ફેઝમાં આઈડિયલ ડાયકેમ કંપનીમાં રાખેતા મુજબ કામગીરી ચાલી રહી હતી તે દરમિયાન સવારે દશેક વાગ્યાની આસપાસ આગની ઘટના ઘટી હતી. આગ લાગતા જ કંપની સંચાલકો અને કામદારોમાં ભાગદોડ મચી ગઈ હતી. કાયર વિભાગને બનાવ

અંગેની જાણકારી અપાતા વાપી નોટીફાઈડની ટીમ આવી પહોંચી હતી અને સાવચેતીપૂર્વક આગ ઉપર પાણીનો મારો તથા ફોમનો ઉપયોગ કરી ગણતરીના કલાકમાં જ કાબૂ મેળવી લીધો હતો. કંપનીમાં આગ કયા કારણોસર લાગી અને કેટલું નુકશાન થયું તે જાણી શકાયું નથી.

ક્લેક્ટરની બહેરાત , માત્ર ૧૮ વર્ષના નવા મતદારો જ આ ફોર્મ ભરી શકે તેવી વાતને રદિયો

વાપી: વલસાડ જિલ્લામાં SIR-2026ની કાર્યવાહી બાદ ડ્રાફ્ટ મતદાર યાદી બહાર પાડવામાં આવી છે. તેમાં મતદારો પોતાનું નામ છે કે નહીં તે જોઈ શકે છે. જિલ્લા કલેક્ટર તેમજ જિલ્લા ચૂંટણી અધિકારી ભવ્ય વર્માએ જણાવ્યું છે કે ડ્રાફ્ટ મતદાર યાદીમાં નામ નહીં હોય તેવા મતદારો ફોર્મ-૬ ભરી શકે છે. ફોર્મની ચકાસણી બાદ આવા મતદારોનો સમાવેશ થઈ શકશે. પરંતુ કેટલીક જગ્યાએ

તમારું નામ યાદીમાં છે કે નહીં? ક્યાં જોશો ?

વલસાડ જિલ્લા ચૂંટણી શાખા દ્વારા મતદારોને તેમના નામ ડ્રાફ્ટ મતદાર યાદીમાં છે કે નહીં તેની ચકાસણી કરવા માટે voters.eci.gov.in તેમજ ceo.gujarat.gov.in ઉપરથી ચેક કરવાનું કહેવામાં આવ્યું છે. વલસાડ જિલ્લામાં જે તે વિસ્તારના નામો બાકાત કરાયા છે, તેની યાદી valsad.nic.in ઉપર જોઈ શકાય છે.

બીએલઓ એવું કહે છે કે ફોર્મ-૬ માત્ર નવા ૧૮ વર્ષના મતદારો માટે જ છે. જેના નામ મતદાર યાદીમાં નથી, તેવા મતદારો માટે હમણાં ફોર્મ- ૬ નથી ભરવાનું. આવી ગેરસમજ બીએલઓમાં પ્રવર્તી રહી હોવાનું જાણવા મળે છે. આમ પણ SIR- 2026ની કામગીરી દરમિયાન ઘણી જગ્યાએ બીએલઓ પાસે પૂરતી માહિતી હોય કે ટ્રેનીંગ મળી હોય તેવું દેખાતું ન હતું. કેટલીક જગ્યાએ તો ફોર્મની

અંદર 2002ની મતદાર યાદીમાં મતદારનું નામ હોય તેની વિગતો ભરી હોવા છતાં આધારકાર્ડ અને લિવિંગ સર્ટીફિકેટની નકલો ફોર્મ સાથે જોડવા કહેતા મતદારોએ તેવું કરવું પડ્યું હતું. આમ હવે બીએલઓને જિલ્લા કલેક્ટર તેમજ જિલ્લા ચૂંટણી અધિકારીએ આ અંગે જાણકારી આપીને મતદારનું નામ જરૂરી પુરાવા સાથે ફોર્મ-૬ ભરે તો તેની જરૂરી ચકાસણી કરીને જમા લેવા અંગે સૂચના આપવી રહી.

અણધડ વહીવટથી વલસાડની મહિલા બેંક ભૂતકાળ બની જશે?

મહિલાઓ માટે, મહિલાઓ દ્વારા ચલાવવાની મહિલા બેંકમાં પુરુષ બેંક મેનેજરને પ્રવેશ આપ્યો, ને કૌભાંડ શરૂ થઈ ગયાં



ગત વર્ષની બેંકની સ્થિતિ

» રૂ. 100 કરોડનું ટર્ન ઓવર » રૂ. 69 કરોડની થાપણ

» રૂ. 55 કરોડનું ધિરાણ » રૂ. 17 કરોડની કરન્ન્ટ સિક્યુરીટી

» રૂ. 5 લાખ સુધીની થાપણનો વીમો

લોનની રિકવરીમાં પણ બેંક નિષ્ફળ

વલસાડ મહિલા નાગરિક સહકારી બેંક દ્વારા આડેધડ લોન આપી દેવાઇ હતી. જો કે, તેની રિકવરી તેઓ કરી શક્યા ન હતા. તેમના દ્વારા ડિકોલ્ટરોનો રિપોર્ટ પણ સિલિલમાં થયો ન હતો. જેના કારણે લોકો બેંકના પૈસા ચાંઉ કરી બિન્દાસ્ત ફરી રહ્યા છે. તેમજ તેમના ફાયનાન્સ જીવન પર કોઇ ડાઘ પણ લાગ્યો નથી. આ સુવિધા તેમને મહિલા બેંકમાંથી મળી હતી. ત્યારે બેંકના આવા કારભાર સામે હવે કોઇ પગલાં ભરશે એ જોવું રહ્યું.

80 લોનધારકો સામે કાર્યવાહી કરી નિયંત્રણો હટવાની હેયા ધરપત

વલસાડ મહિલા બેંક પર પ્રતિબંધ લાગતા હવે તેઓ ભરાવાની ભૂમિકામાં આવી ગયા છે. બેંકે 80 લોન ધારકો સામે સરકેસી એક્ટ મુજબ કાર્યવાહી ચાલુ કરી હોવાનું જણાવ્યું છે. જેમાં હાલ 21 લોન ધારકોની મિલકત તુરંત જપ્ત કરી હરાજી દ્વારા પૈસા વસૂલાતની કાર્યવાહી કરવાની વાત કરી છે. તેમજ તેમણે 6 મહિનામાં બેંકલોનની વસૂલાત કરે તો 35(એ) હેઠળ દલાયેલા નિયંત્રણો હટી જશે એવી પણ હેયા ધરપત આપી છે.

તેનો બામીન પર છૂટકારો પણ થઇ ગયો હતો. એ સમયે બેંકનું એક માત્ર કોભાંડ નીકળ્યું હતું. જો કે, આ બેંક દ્વારા કેટલી લોન ખોટી રીતે અપાઇ? લોન નહીં ભરાવા છતાં એનઓસી

આપી દેવાયું, વિગેરેની તપાસ થાય એ જરૂરી બન્યું છે. સરકાર દ્વારા બેંકનો અણધડ વહીવટ કરનારાઓ સામે કાયદાકીય પગલાં ભરાય એ પણ જરૂરી બન્યું છે.

વૃદ્ધને ડિજિટલ એરેસ્ટ કરનારી ગેંગનો એક ઝબ્બે

તમારા નામે ખૂલેલા એકાઉન્ટમાં મની લોન્ડરિંગ થયાની ધમકી આપી વૃદ્ધ ખેડૂત પાસેથી ૩.40 લાખ ઉસેટ્યા હતા

બીલીમોરા: ગણદેવી ધમડાછા ગામના અનાવિલ ખેડૂતને ડિજિટલ એરેસ્ટ કરી રૂ.૩.૪૦ લાખ ઉસેટી લેવાના પ્રકરણમાં પોલીસે અમદાવાદથી એકની ધરપકડ કરી હતી. વશી ફળિયામાં રહેતા ધનેશ બળવંતરાય દેસાઈ (૬૬)ને ડિજિટલ એરેસ્ટ કરી, રિઝર્વ બેન્ક વેરીફિકેશન માટે રૂ.૪.૩૦ લાખ મ્યૂલ બેંક એકાઉન્ટમાં ટ્રાન્સફર કરાવી લીધા હતા. આ કેસની તપાસમાં સાયબર ફોડ કરતી ટોળકીનો સારગીત આરોપી મનોજ અંબારામ આંજણા (૪૦ વસ્ત્રાલ



20 રાજ્યમાં 79.57 લાખનો ફોડ

અમદાવાદ)ની ધરપકડ કરી હતી. તેની પાસેથી ફોડ ના રૂ.૩ લાખ રોકડા કબ્જે લેવામાં આવ્યા છે.

વાપીમાંથી 2 લાખથી વધુના પ્રતિબંધિત પેપરરોલ ઝડપાયા

વાપી: વાપી એલસીબી, એસઓજી તથા ઉદ્યોગનગર પોલીસ ટીમ દ્વારા વાપીની દુકાનો, હોલસેલ વેપારીઓના ગોડાઉનોમાં સરપાઈલ ચેકીંગ કરાયું હતું. એલસીબીએ ટી.એન.એસ.સોલ્યુશનમાંથી રૂ.2,05,310/-ના પ્રતિબંધિત પેપર રોલ ઝડપી પાડ્યા હતા. દુકાનદાર નેહલ વિજય શર્મા હોવાનું જણાયું હતું. વલસાડ એસઓજીએ વાપી ભકડમોરાની કિરાણાની દુકાનમાંથી, જ્યારે વાપી ઉદ્યોગનગર પોલીસે વાર્હાન્ન્ટ પાર્કમાં નાસ્તાની બે દુકાનમાંથી પ્રતિબંધિત પેપર રોલ મળી આવતા દુકાનદારો સામે કાર્યવાહી હાથ ધરી હતી.

નવસારીનું સુંદર દુધિયા તળાવ પર્યટન સ્થળ કે પશુ સંકટનું કેન્દ્ર?

પૂરતો ખોરાક, યોગ્ય દેખરેખ અને પશુચિકિત્સાના અભાવ સાથે રખડાં ટોરોને રખાતા મનપાની નીતિ સામે પ્રશ્ન



નવસારી: નવસારી મહાનગરપાલિકા દ્વારા દુધિયા તળાવને પર્યટન અને સૌંદર્યોક્ષરણના નામે વિકસાવવાની બહેરાતો થઈ રહી છે, પરંતુ હકીકતમાં તળાવ વિસ્તાર આજે પશુ સંકટ કેન્દ્ર બનતો જઈ રહ્યો હોય તેવી સ્થિતિ સામે આવી છે.

તળાવ વિસ્તારમાં મોટી સંખ્યામાં ટોરોને રાખવામાં આવ્યા હતા, પરંતુ તેમની યોગ્ય દેખરેખ, પૂરતો ખોરાક, પીવાનું પાણી અને પશુચિકિત્સા સુવિધાનો અભાવ જોવા મળ્યો

હતો. આ બેદરકારીના કારણે કેટલાક ટોરો બીમાર પડતા ગોરક્ષકો દ્વારા પશુ એમ્બ્યુલન્સ બોલાવી બીમાર ટોરોને તાત્કાલિક સારવાર અપાવવામાં આવી હતી.

એક તરફ દુધિયા તળાવને પર્યટન સ્થળ તરીકે વિકસાવવાની વાત થાય છે, ત્યારે બીજી તરફ તેને ટોરો રાખવા માટે અયોગ્ય રીતે ઉપયોગમાં લેવાની નીતિ કેટલી યોગ્ય છે? યોગ્ય આયોજન વિના કરાયેલી આ વ્યવસ્થા

તળાવના સૌંદર્ય, સ્વચ્છતા અને પર્યાવરણ પર પણ પ્રતિકૂળ અસર કરી રહી હોવાનો આક્ષેપ કરવામાં આવી રહ્યો છે. દુધિયા તળાવમાં સર્જાયેલી સ્થિતિને હાંફને નવસારી મહાનગરપાલિકાની કામગીરી પર ગંભીર સવાલો ઊભા થયા છે. નાગરિકો અને સામાજિક સંસ્થાઓ દ્વારા સમગ્ર મામલે સ્પષ્ટતા કરવાની તેમજ જવાબદાર અધિકારીઓ સામે યોગ્ય કાર્યવાહી કરવાની માંગ ઉઠી રહી છે.

દમણ તો કોઈ શું કરવા આવે? નશાબાજ કારચાલકની બબાલ

પારડી: પારડીના કલસર પાતલિયા ચેકપોસ્ટ પર દમણથી દારૂ ઢીંચીને આવતા વાહનચાલકોનું પોલીસ ચેકીંગ કરી રહી છે. પોલીસ દ્વારા દમણથી આવતા વાહનોનું ચેકીંગ હાથ ધરતા દારૂના નશામાં એક કાર ચાલકે અન્ય કાર ચાલક અને પોલીસ સાથે બોલાચાલી કરી હતી. દમણથી આવે તો શું કરવા આવે? કાર ચાલકે એવું કહી રોક જમાવ્યો હતો. દારૂના નશામાં કાર ચાલકના વીડીયો સોશિયલ મીડિયામાં વાયરલ થયા હતા. દારૂગીરી કરતા ચાલકને પોલીસે કાયદાનો પાઠ ભણાવ્યો હતો. પારડી પોલીસે ચાલકને ડ્રીક એન્ડ ડ્રાઈવમાં ધરપકડ કરી કાયદેસરની કાર્યવાહી હાથ ધરી છે.

ખેરગામમાં હવે જાહેરમાં કચરો નાંખનારાને 2000નો દંડ કરાશે

અનેક વિસ્તારોમાં થયેલી ગંદકીની સફાઈ કામગીરી બાદ સટપંચ આકરા પાણીમે, રિક્ષા ફેરવી લોકોને તાકીદ કરવામાં આવી

ખેરગામ: ખેરગામ ગ્રામ પંચાયતમાં અમુક લોકો કચરો નાખી ગંદકી ફેલાવે છે એ જગ્યાઓ ઉપર સફાઈ અભિયાન હાથ ધરવામાં આવ્યું હતું. જાહેરમાં કચરો નાંખી ગંદકી ફેલાવનારા સામે કાર્યવાહીના ભાગરૂપે પંચાયત દ્વારા શનિવારે રિક્ષા ફેરવી લાઉસપીકર ઉપર સૂચના આપવામાં આવી હતી કે, જાહેરમાં કચરો નાંખતા હવે કોઈપણ ઝડપાશે તો પંચાયત તેની પાસે રૂ.2000 દંડ વસુલ કરશે.

અંધશ્રદ્ધાને દૂર કરતા ડાંગ પોલીસના ‘દેવી પ્રોજેક્ટ’ને એવોર્ડ

આ ઉપરાંત જમીન સંબંધિત સેવાઓ માટે ભૂમિ એવોર્ડ અને કૃષિ ક્ષેત્રે સિલ્વર સ્કોર સહિત ડાંગ જિલ્લો ત્રણ રાષ્ટ્રીય એવોર્ડથી નવાજિત



‘ભૂમિ એવોર્ડ’ મળ્યો છે. જ્યારે કૃષિ ક્ષેત્રે નવીન ટેકટોનોલોજીનો ઉપયોગ, ખેડૂતોના જીવનમાં સુધારો, પારદર્શક અને અસરકારક અમલ જેવી પ્રશંસનિય કામગીરી માટે ‘ખેતીવાડી વિભાગને ‘સિલ્વર સ્કોર એવોર્ડ’ પ્રાપ્ત થયો છે. ડાંગ જિલ્લાના આદિવાસી વિસ્તારોમાં અંધશ્રદ્ધા અને ડાકણ પ્રથાને નિર્દોષ મહિલાઓને ડાકણ ઠેરવી તિરસ્કૃત કરવામાં આવતી હતી. અમુક ઘટનાઓમાં ધાર્મિક વિધિના નામે તેમના ઉપર માનસિક અને શારીરિક

ત્રાસ ગુજારવામાં આવતો હતો. જિલ્લામાં ચાલી રહેલા આવા જ બનાવો બનતા નેટકાવવા તેમજ આ કુરિવાજને અસંતોષુદ કરવા માટે, ડાંગ જિલ્લા પોલીસ દ્વારા ‘પ્રોજેક્ટ દેવી’ શરૂ કરવામાં આવ્યો છે. ડાંગ પોલીસ પ્રશાસનને તેમના સંવેદનાસભર ‘દેવી પ્રોજેક્ટ’ માટે ‘ગોલ્ડ સ્કોર એવોર્ડ’ પ્રાપ્ત થયો છે. ડાંગ જિલ્લાના આ એવોર્ડસ, જિલ્લાના પ્રજાભિમુખ વહીવટના ઉત્તમ ઉદાહરણ તરીકે પ્રશંસા પ્રાપ્ત કરી રહ્યા છે.

વાંસદાના ધરમપુરી ગામે પાણીના બોરની ફાળવણીમાં સરપંચ વિલન

જમીનમાં પાણીની માત્રા ચકાસ્યા બાદ બોર કરવામાં આવ્યા છે : સરપંચ, ધરમપુરી

પાણીના બોર બાબતે ગામના સરપંચ ચંદનબેનને ફોન કરી વધુ માહિતી મેળવવાનો પ્રયત્ન કરાયો હતો. તેમણે ગ્રામ પંચાયતના ચોપડામાં જોડેને માહિતી મળશે એવું જણાવી, પાણીના બોર માટે જમીનમાં પાણીની માત્રાની ચકાસણી કર્યા બાદ, જ્યાં વધુ પાણી હોવાનું જણાયું, તે જગ્યા પર બોર કરવામાં આવ્યા છે, એમ કહી વ્તોભ બચાવ કર્યો હતો.

વાંસદા: વાંસદાના ધરમપુરી ગામે સરકાર દ્વારા મંજૂર થયેલા પાણીના બોરમાં સરપંચની મનમાની, જરૂરિયાત મુજબ નહીં ફાળવી પોતાના અંગત હેતુઓને ખેતરમાં ફાળવી દીધા હોવાની ફરિયાદ ઉઠતા સ્થળ તપાસ માટેની માંગ ઉઠી

હાલ સરકાર દ્વારા ધરમપુરી ગામમાં પાણીના બોર મંજૂર થયા હતા, જે ધરમપુરી ગામના સરપંચ દ્વારા જરૂરિયાત મુજબ નહીં ફાળવી પોતાની મનમાની ચલાવી અંગત વ્યક્તિને ફાળવી દેવામાં આવ્યા હોવાની લોકોમાં ચર્ચા ઉઠી છે. પારસી ફળિયા ખાતે અને ધોડિયાવાડ (પટેલ ફળિયા) માં માલિકીના ખેતરમાં પાણીના બોર કરી દેતા ભ્રષ્ટાચારની આશંકા સેવાઈ રહી છે. ખેતરમાં બોર કર્યા બાદ માત્ર દેખાવ પૂરતો હેન્ડપંપ ગોઠવી ત્યારબાદ હેન્ડપંપ કાઢી લઈ પાનગી મોટર નાંખી દેવામાં આવી હોવાની ફરિયાદ ઉઠી છે.

